

विचार बिन्दु

जो वस्तु आनंद प्रदान नहीं कर सकती, वह सुन्दर हो ही नहीं सकती। -प्रेमचंद

भारतीय संविधान में देश का नाम भारत हो।

देश के नाम की आवश्यकता:- यह एक निर्विवाद सत्य तथ्य है कि किसी देश का नाम उसके अतीत की पृष्ठभूमि पर ही नामांकित किया जाता है तथा जो उसकी संस्कृति, इतिहास, गौरवशाली परम्परा को प्रतिबिम्बित करता है। भारत नाम निर्विवाद रूप से जैनों के प्रथम तीर्थंकर ऋषभदेव के यशस्वी पुत्र भरत के नाम से प्रचलित होकर संविधान लागू होने तक देश के प्रत्येक नागरिकों के हृदय में बसा हुआ है। भारत नाम की प्रमाणिकता ऋग्वेदकाल के चक्रवर्ती सम्राट भरत के समय की मिलती है। इसके अतिरिक्त इसका उल्लेख पुराणभगवत (मत्स्य पुराण), वैदिक (ऋग्वेद), बौद्ध और जैन पुराणों एवं ग्रन्थ, महाभारत आदि में मिलता है जबकि कुछ लोग कहते हैं इण्डिया नाम की उत्पत्ति सिन्धु नदी के अंग्रेजी नाम इण्डस से हुई है। अंग्रेजों ने भारत को अंग्रेजी में 'इण्डिया' नाम दिया है जो 16वीं सदी की घटना है जब अंग्रेज भारत की सम्पत्ति को लूटने के उद्देश्य से आये थे। भारत में नाम के आधार पर ही व्यक्ति की जाति, उसका धर्म, उसका प्रदेश और खानपान के बारे में अंदाजा, आसानी से लगाया जा सकता है। देश का नाम भारत है, भारत नाम 'प्रोपर नाउन' है, इसका अनुवाद नहीं हो सकता। 'इण्डिया' नाम की न तो कोई सभ्यता है और न कोई गौरवशाली परम्परा और न अंग्रेजी भारत भूमि पर बोली जाने वाली भाषाओं में (बोलियों) ही है, जिनका उल्लेख संविधान की आठवीं अनुसूची में है। संविधान की उद्देशिका में 'हम लोगों' का उल्लेख है वे भारतीय हैं न कि 'इण्डियन'। यह देश का दुर्भाग्य था कि संविधान की मूल प्रति अंग्रेजी में है, और अनुवाद हिन्दी में जबकि संविधान के अनुच्छेद 343 में स्वयं विधानमन्त्री सभा ने हिन्दी को संघ की राजभाषा घोषित किया। हिन्दी में अनुवादित संविधान में संविधान को भारत का संविधान नाम दिया है। अंग्रेजों द्वारा भारत को इण्डिया नाम दिया गया, इसका अपना ही इतिहास है। अंग्रेजी की ऑक्सफोर्ड डिक्शनरी ने इण्डिया शब्द को यह कहकर परिभाषित किया है कि इण्डिया वह देश है जहाँ अशिक्षित लोग रहते हैं जो चोरी आदि घटनाओं में लीन रहते हैं।

देश का नाम भारत से हिन्दुस्तान और इण्डिया कैसे हुआ, इसका संक्षिप्त परिचय:- अंग्रेज भारत में व्यापारी के रूप में आये थे। लंदन के कुछ व्यापारियों द्वारा ईस्ट इण्डिया कम्पनी को दिनांक 31 दिसम्बर, 1960 को इंग्लैण्ड की महारानी ने चार्टर प्रदान किया था। इस चार्टर के द्वारा कम्पनी को 15 वर्ष के लिये भारत व दक्षिणपूर्व एशिया के कुछ क्षेत्रों में व्यापार का एकाधिकार किया गया। उस समय इस देश का नाम भारत था।

इण्डिया का वास्तविक नाम भारत है, यह नाम भरत चक्रवर्ती जो जैनों के प्रथम तीर्थंकर ऋषभदेव के यशस्वी पुत्र थे, उनके नाम पर रखा गया। इस प्रकार जैनों को देश का नाम भारत देवते जाने का श्रेय (गौरव) प्राप्त है। वस्तुतः भारत में सभ्यता (Civilisation) का प्रारम्भ भरत चक्रवर्ती के समय ही से माना जाता है।

इण्डिया का पुराना नाम भारत था। यह नाम कैसे पड़ा इसका भी एक इतिहास है। (Civilisation) का प्रारम्भ हुआ उस समय देश का संस्कृत नाम भारत था। इसका उल्लेख ऋग्वेद में मिलता है। इण्डिया के भूगोल का इतिहास इंगित करता है कि यह भूमि सात नदियों की थी। ऋग्वेद की सातवीं पुस्तक के 18वें श्लोक में 10 राजाओं के युद्ध अर्थात् 'दशराजना' का उल्लेख है। यह युद्ध उस समय की बलशाली 10 ट्राइब्स के मध्य हुआ था, जिन्होंने सम्राट सुदास जो भारत नामक ट्राइब्स का प्रतिनिधित्व करते थे जिसका संबंध Dynasty से था। यह युद्ध रावी नदी पर हुआ था जो पंजाब में है। सम्राट सुदास को इस युद्ध में बड़ी सफलता मिली। इसके फलस्वरूप भारत ट्राइब्स का नाम लोगों की जुबान आ गया और इस भूमि को भारत वर्ष नाम दिया जिसका अर्थ है भरत की भूमि।

महाभारत में इस देश के नाम का उल्लेख इस रूप में मिलता है कि देश भारत वर्ष के नाम से जाना जाता था, यह नाम महाराजा भरत चक्रवर्ती के नाम पर था। भरत, Dynasty के जन्मदाता थे। विष्णु पुराण में इस भूमि को भारत वर्ष के नाम से सम्बोधित किया है, जबसे राजा ऋषभ ने इसे अपने पुत्र भरत को दिया था और वे स्वयं राज्य को त्याग कर मुनि हो गये थे। विष्णु पुराण में सम्बन्धित श्लोक इस प्रकार है :-

उत्तरयतसमुद्रस्य, हिमाद्रेश्चैवदक्षिणं ।
वर्षतदभारतं, नामभारतीयत्रसंतति ।
सभ्यता के प्रारम्भ से अब तक देश व विदेशों में देश को निम्नलिखित नामों से जाना जाता था:-

भारत नाम की उत्पत्ति का संबंध प्राचीन भारत के चक्रवर्ती राजा मनु के वंशज महाराजा जैनों के प्रथम तीर्थंकर ऋषभदेव के पुत्र भरत से है। पुराणभागवत, वैदिक, बौद्ध और जैन पुराणों एवं ग्रन्थों में तथा ऋषभदेव में इसका उल्लेख मिलता है। ऋग्वेद का काल की सभ्यता 36000 वर्ष पुरानी है (पद 38)।	भारता Bharata
जम्बूद्वीप	Aryavarta
आर्यावर्त	नाभिवर्ष
तिथान्जूर	भारत / भारत खण्ड
भारत / भारत खण्ड	हिन्द / हिन्दुस्तान
हिन्द / हिन्दुस्तान	इण्डिया
इण्डिया	मेतुला
मेतुला	भारतवर्ष
भारतवर्ष	होडू
होडू	अजानभवर्ष
अजानभवर्ष	भारत / भारतवर्ष का नाम

जम्बूद्वीप :- प्राचीन शास्त्र में भारत का नाम जम्बूद्वीप है। साउथ ईस्ट एशिया के देशों के इतिहास में भारत को जम्बूद्वीप कहा जाता था। यह नाम जैनों का दिया हुआ है, जिस धर्म का प्रवर्तक प्रथम तीर्थंकर ऋषभदेव थे। भारत का यह नाम थाइलैण्ड, मलेशिया, जावा, बाली के देशों के इतिहास में मिलता है। इस क्षेत्र (द्वीप) में जम्बू के पेड़ हैं, जो जम्बूद्वीप नाम दिया गया।

संविधान के अनुच्छेद 1 के समय चर्चा में यह बात आई थी कि 'इण्डिया' शब्द के मूल में सिन्धु शब्द जो एक नदी का नाम है, छिपा हुआ है। प्राचीन परशिया तथा अरबी के अक्षर 'एफ' को 'ह' से उच्चारित किया जाता था। इससे पूर्व तीसवीं शताब्दी में 'सिन्धु' को 'हिन्द' कहा जाता था और यह देश हिन्दुस्तान कहा गया। ग्रीक वाले सिन्धु को इण्डस कहते हैं और उसके जुड़े देश को इण्डिया नाम दिया गया।

यहाँ लिखना समीचीन होगा कि पाश्चात्य देशों (इंग्लैण्ड) से जब इस देश को इण्डिया नाम दिया जब भी यह देश भारत ही कहा जाता था। संविधान के लिये इस देश को इण्डिया नाम दिया गया। अनुच्छेद 1 में कहा गया इण्डिया यानी 'भारत'। इण्डिया शब्द भारतीयों की भावना की अभिव्यक्ति नहीं कर सकता न भारतीय संस्कृति के गौरव, अतीत व इतिहास को ही दर्शाता है।

भारत: भारत नाम की उत्पत्ति का संबंध प्राचीन भारत के चक्रवर्ती राजा मनु के वंशज महाराजा जैनों के प्रथम तीर्थंकर ऋषभदेव के पुत्र भरत से है। पुराणभागवत, वैदिक, बौद्ध और जैन पुराणों एवं ग्रन्थों में तथा ऋषभदेव में इसका उल्लेख मिलता है। ऋग्वेद का काल की सभ्यता 36000 वर्ष पुरानी है (पद 38)। खारवेल की हाथीगुफा के शिलालेख, महाभारत में भी इसका उल्लेख है। ऋषभदेव स्वयं भूमनु से पाँचवीं पीढ़ी में इस क्रम में हुये स्वयं भूमनु, पियत्रत, अग्निध, नाभि और ऋषभ। ऋषभ के पुत्र भरत थे। मत्स्य पुराण में उल्लेख है कि महायोगी भरत के नाम परदेश का नाम भारत हुआ।

इस संविधान के अनु. 1 के उपअनु. (1) में यह निर्धारित किया गया है कि इण्डिया अर्थात् भारत राज्यों का संघ होगा। भारत के एक नागरिक ने सर्वोच्च न्यायालय में अनु. 32 के तहत एक याचिका यूनिन ऑफ इण्डिया के विरुद्ध प्रस्तुत की है, उसका कथन है कि संविधान के अनु. 21 के तहत नागरिक होने के नाते उसका यह मूल अधिकार है कि वह गर्व के साथ अपने देश का नाम भारत माने जबकि अनु. 1 के उपअनु. (1) में यह उल्लेख किया है कि देश का नाम इण्डिया यानी भारत होगा जो राज्यों का समूह होगा। याची ने अपनी याचिका में यह प्रार्थना की है कि विपक्षी के विरुद्ध यह आदेशात्मक आदेश पारित किया जावे वे यथोचित कदम उठाते हुए अनु. 1 में संशोधन करें कि देश का नाम इण्डिया यानी भारत के स्थान पर भारत वर्ष किया जावे।

याची का कथन है कि भारत को इण्डिया पुकारना उपनिवेशवाद की पुनः जिन्दा कर देश की गरिमा व गौरव को खण्डित किया गया है। देश का नाम इण्डिया भारत की सांस्कृतिक धरोहर की विशालता को छू भी नहीं सकता, जो भारत शब्द में स्वतः ही स्पष्ट प्रतिबिम्बित होता है।

हिन्दी देश की राज भाषा है अतः अधिकांश देश के नागरिकों की भाषा थी इसलिये संविधान निर्मात्री सभा को भारत का संविधान हिन्दी में बनाना चाहिये था, किन्तु मुट्टी भर अंग्रेजी के भक्तों के कारण संविधान की मूल प्रति अंग्रेजी में लिखी गई और बिना सोचे-समझे भारत के अंग्रेजी नाम से ही संविधान का शीर्षक Constitution of India रख दिया गया जबकि शीर्षक को भारत का संविधान दिया जाना अपेक्षित था। हिन्दी की मूल प्रति में इसे भारत का संविधान कहा है न कि इण्डिया का संविधान। अनुच्छेद 1 के उपचरण (1) में अंग्रेजी के मूल संविधान में लिखा है, India, that is Bharat shall be a Union of State और फिर हिन्दी में इसी को भारत यानी भारत राज्यों का संघ होगा, लिखा जाना चाहिये था न कि इण्डिया यानी भारत राज्यों का संघ। संविधान में भारत की कोई परिभाषा नहीं है, किन्तु अनुच्छेद 366 में India States की परिभाषा है, देशी राज्य से ऐसा राज्य क्षेत्र अभिप्रेत है जिसे "भारत डोमिनियन की सरकार से ऐसे राज्य के रूप में मान्यता प्राप्त थी"। AGovernment of India Act 1935 को हिन्दी में भारत शासन एक्ट, 1935 कहा गया है। भारत व इण्डिया की परिभाषा के अभाव में अनुच्छेद 1 अस्पष्ट है और उपरोक्त कथनों के अनुसार संविधान का संशोधन आवश्यक है।

अतः न्यायहित में अनुच्छेद 1(1) को संविधान के संशोधन की प्रक्रिया के अनुसार संशोधित किया जाकर, इस प्रकार किया जावे कि अनुच्छेद 1(1) "भारत राज्यों का संघ होगा Bharat shall be a Union of States- संविधान में जो नाम संघ और उसके राज्य क्षेत्र का है वह केवल भारत हो। भारत के गौरवशाली अतीत और भारतीय संस्कृति की गरिमामयी परम्परा तथा समस्त भारतीयों की भावना की आभार व शान को अक्षुण्ण रखते हुये संविधान में उपरोक्त संशोधन हेतु भारत सरकार उचित कदम उठाकर देश के लोगों को न्याय दिलायेगी। भारत गणतंत्र की अखण्डता, एकता और समरसता के हेतु तथा भारत माँ के सम्मान के हेतु भारत सरकार की माँ भारतीयों के प्रति एतिहासिक पूजा, आराधना व अर्चना होगी।

जय भारत !
-अतिथि सम्पादक,
पानाचन्द जैन
पूर्व न्यायाधीश, राजस्थान हाईकोर्ट

सांभर में संचालित इंदिरा रसोई में स्वच्छ जल से नहीं बन रहा खाना

सांभरझील, (निसं)। यहाँ तेली दरवाजा रोड स्थित नेहरू गार्डन में संचालित इंदिरा रसोई में खाना स्वच्छ पानी से तैयार नहीं होने का मामला प्रकाश में आया है।

जानकारी के अनुसार नेहरू गार्डन में भूमिगत टैंक में स्टोरेज पानी से आटा गुंदने से लेकर सब्जी बनाने तक इसे काम में लिया जाता है जबकि उद्यान में बने भूमिगत टैंक की लंबे समय से कोई साफ सफाई नहीं हुई है। टैंक के अंदर काफी कचरा आदि पड़ा हुआ है। बताया जा रहा है कि यहाँ तक की छत पर रखी प्लास्टिक की टंकी की भी आज तक कोई साफ सफाई नहीं हुई है और अंदर से काफी गंदी हो गई है। बता दें कि इंदिरा रसोई के पीछे ही खुला पेशाब घर भी बना हुआ है जो सड़क मार रहा है। लंबे समय से न तो यहाँ पर दवा का डिब्बाकवा हुआ है और ना ही शौचालय की साफ सफाई हुई है।

■ भूमिगत बने टैंक के पानी को खाना बनाने के लिए उपयोग में लिया जाता है

■ भूमिगत टैंक की लंबे समय से कोई साफ-सफाई नहीं हुई है



सांभरझील में तेली दरवाजा रोड स्थित नेहरू गार्डन में संचालित इंदिरा रसोई।

जबकि यहाँ पर काफी लोग उद्यान में खाना खाने आते हैं। इस मामले में इंदिरा रसोई की संचालिका प्रियंका से बात हुई तो उन्होंने बताया कि हमने टंकी की सफाई के लिए पालिका प्रशासन को बोला था उन्होंने इसे साफ करवाने का आश्वासन दिया हुआ है। अब आपने बताया है तो फिर से पालिका प्रशासन को टंकी की साफ सफाई के लिए लिखा जाएगा।

जुर्माना नहीं देने पर दलित समाज की जमीन पर चलाया बुलडोज़र

भूमि, (निसं)। उपखण्ड के पीपलीनगर पंचायत क्षेत्र में खाप पंचों की दादागिरी और तुगलकी फरमान सुनाने का मामला सामने आया था। खाप पंचों की जान से मारने की धमकी के बाद पीड़ित परिवार ने पुलिस और अधिकारियों से जानमाल की सुरक्षा की गुहार लगाई। पीपली नगर पंचायत के तिकोडिया गांव निवासी नारायण लाल सालवी ने देवागढ़ थाने में गांव के पंच डूंगर सिंह रावत, बहादुर सिंह, खीम सिंह, लक्ष्मण सिंह चैन सिंह

सहित 12 लोगों के खिलाफ एससी-एसटी का मुकदमा दर्ज हुआ है।

नारायण लाल ने बताया कि तिकोडिया गांव में उसकी जमीन पर मकान बना हुआ है और मकान बनाने के लिए गांव के वार्ड पंच डूंगर सिंह ने उससे 25 हजार रुपये भी लिए थे। अब डूंगर सिंह ने जमीन पर रहने के लिए उससे और पैसे मांग रहा था। उसने पैसे नहीं दिया तो 2 मार्च को डूंगर सिंह और भादू सिंह लक्ष्मण सिंह नारायण सिंह समेत अन्य लोगों ने उसे

■ समाज से बहिष्कृत करने की धमकी देकर अवैध वसूली करने वाले 12 पंचों के खिलाफ मुकदमा दर्ज

घर पर आकर धमकाया और जान से मारने की धमकी दी। 3 मार्च को गांव के पंच डूंगर सिंह रावत, बहादुर सिंह, खेम सिंह, लक्ष्मण सिंह, चैन सिंह

सहित 10 से 15 लोग यहाँ आए और जेसीबी मशीन से मकान के पास खाई करवा दी।

मेरे घर के अंदर मार्किंग करके गए कि अगर कल तक इस मकान को तूने खाली नहीं किया तो हम इस मकान के बीचोबीच जेसीबी लगाकर इस मकान को तोड़ेंगे। गांव के पंच लोगों पर मनमाना जुर्माना लगाकर उसे पैसे वसूलते हैं पैसा नहीं देने पर लोगों को गांव से बहिष्कृत कर दिया जाता है और उन्हें प्रताड़ित किया जाता

है। पीड़ित परिवार ने देवागढ़ थाने में रिपोर्ट दी लेकिन पुलिस ने मामला दर्ज नहीं किया। पीड़ित परिवार ने जिला पुलिस अधीक्षक सुधीर जोशी को अपनी पीड़ा बताई जिस पर पुलिस अधीक्षक सुधीर चौधरी ने तुरंत प्रभाव से देवागढ़ थाना प्रभारी को मामला दर्ज करने का आदेश दिया, जिस पर देवागढ़ थाना प्रभारी दिलीप सिंह ने मामला दर्ज किया। मामले की जांच पुलिस उप अधीक्षक राजेंद्र सिंह राठी के निम्मे की गई।

बेमौसम की बरसात ने किसानों को मायूस किया

फुलेरा, (निसं)। एक बार पुनः पश्चिमी विक्षोभ के सक्रिय होने से मौसम में बदलाव देखने को मिला है। साथ ही फुलेरा कस्बे में बे-मौसम की बरसात ने किसानों को मायूस कर उनकी चिंता को दो गुना कर दिया है। गौरतलब है कि फुलेरा को प्रातः सूर्योदय से ही बादलों की लुकाछिपी आरंभ हो गई थी, जो दोपहर होते-होते तो पूरा आकाश काले बादलों से ढिंर गया और तेज हवाओं के झोंकों के साथ शाम होते-होते तेज बारिश शुरू हो गई। इसके बाद ठंडी हवाओं के चलते तापमान में एकदम 5 से 6 डिग्री की गिरावट दर्ज की गई।

वैसे ही पिछले कुछ दिनों से क्षेत्र में मौसम परिवर्तन के चलते और

■ एक बार पुनः पश्चिमी विक्षोभ के सक्रिय होने से मौसम में बदलाव देखने को मिला

■ ठंडी हवाओं के चलते तापमान में एकदम 5 से 6 डिग्री की गिरावट दर्ज की गई

वायरल बुखार, खांसी, जुकाम से आम आदमी ग्रसित है। वर्षा से मौसम और ठण्डा होने से इन दिनों लोगों की

संख्या में और इजाफा होगा। वहीं दूसरी ओर खेतों में लावणी चल रही है और फसल काटने का कार्य जोरों से चल रहा है।

इसके चलते कहीं पर तो फसल खेतों में कटी पड़ी है तो कहीं खेतों में खड़ी हुई है। बारिश के होने से फसल को भारी नुकसान होने की प्रबल संभावना बन गई है। इसके चलते किसानों के चेहरे पर मायूसी छाई हुई है। फसल को खराब होने से बचाने की जुगत करने में किसान का पूरा परिवार लग रहा है। जानकारी के अनुसार यदि लगातार तीन-चार दिन यही हालात रहे तो किसान को फसल का भारी नुकसान उठाना पड़ सकता है।

'शादी में दूल्हे दाढ़ी नहीं रखेंगे'

खांडल विप्र समाज की बैठक में सामाजिक कुर्रतियों पर चर्चा के दौरान यह निर्णय लिया गया

परबतसर, (निसं)। खांडल विप्र समाज, परबतसर की साधारण सभा की बैठक खांडल भवन में आयोजित की गई। जिसमें वर्तमान में समाज में चल रही कुर्रतियों पर चर्चा कर शादी के समय दूल्हा दाढ़ी में जाता है तथा कन्या के विवाह में आने वाला दूल्हा दाढ़ी में आता है। इस पर चर्चा कर सर्वसम्मति से निर्णय लिया गया कि कोई भी दूल्हा दाढ़ी रख कर ना जाएगा ना ही दाढ़ी रखकर आएगा, युवा वर्ग ने भी इस प्रस्ताव पर अपनी सहमति जाहिर की। ब्राह्मण समाज के सभी घटकों ने इस प्रस्ताव का मौखिक स्वागत व समर्थन किया। साथ ही विवाह समारोह में प्रीवेडिंग का प्रदर्शन नहीं किया जाएगा।

इस बैठक में उपस्थित रहे शाखा सभा अध्यक्ष रमेश रथला, सचिव बनवारी लाल सोती (एडवोकेट), कोषाध्यक्ष मदन लाल मंगल्यारा, श्याम सुंदर रथला, पूर्व शाखा सभा अध्यक्ष राजनारायण वणसिया, गजानन रथला, पूर्व सचिव रमेश खंडेलवाल, महासभा कार्यकारिणी सदस्य नरेंद्र खंडेलवाल, कैलाश बौचिवाल तथा जयनारायण रथला, मदनलाल रिणवा इंद्रचंद्र रथला, दिनेश चोटिया, भवानी शंकर, श्रीगोपाल रथला, शैलेश, चेतन, भीष्मनारायण, विशाल शर्मा, युवा संमंडन अच्यक्ष धर्मपाल चोटिया, आशीष रथला, शैलेश रथला, विकास आदि उपस्थित रहे।

करौली में अतिक्रमियों के सामने बौना साबित हुआ प्रशासन

करौली, (निसं)। कैलादेवी के लक्खी मेले के पद यात्रियों की आवक शुरू हो चुकी है और मेला का शुभारंभ होने के मात्र 2 दिन शेष हैं लेकिन प्रशासन अभी तक पद यात्रियों की राह प्रभावशाली अतिक्रमणियों के हो रहे शहर के बीचोबीच एनएच 11बी पर अतिक्रमण को हटाने की सुध नहीं ले पा रहा है और यात्रियों सहित आम राहगीर को भारी परेशानियों का सामना करना पड़ रहा है। हर वर्ष की भांति इस वर्ष भी जिले

के प्रमुख तीर्थ स्थल कैलादेवी धाम में कैलादेवी की 19 मार्च से चैत्र मेला शुरू होने जा रहा है जिसकी तैयारियों को लेकर जिला प्रशासन और पुलिस प्रशासन सहित जिले के सभी विभागों के अधिकारियों की मंतेले में आने वाले पदयात्री, श्रद्धालुओं की मूलभूत सुविधाएं और प्रमुख मार्ग में हो रहे अतिक्रमण को हटा कर राह आसान कराने के लिए कैलादेवी सहित जिला मुख्यालय पर बैठक हो चुकी है और

■ शहर के एनएच 11बी पर अतिक्रमण को हटाने की सुध नहीं ले प्रशासन

बैठकों में जिला कलेक्टर ने यात्रियों की सुविधा मुहैया कराने के लिए बिजली, पानी और फुटपाथ आदि की सुविधा मुहैया कराने के लिए निर्देश दिए गए लेकिन मेला सिर पर आने के

उपरान्त भी अभी तक जिला मुख्यालय स्थित शहर के बीचोबीच होकर निकल रहे मासलपुर नाका चुंगी से लेकर तीन बड़, मैगजीन तक एनएच 11बी के सड़क किनारे फुटपाथ पर अतिक्रमण करने की लोगों में होड़ मच रही है। यही नहीं पूर्व से मासलपुर नाका चुंगी से लेकर गुलाब बारा, पुरानी कलेक्ट्री सर्फिल होते हुए तीन बड़, मैगजीन तक प्रभावशाली लोगों ने फुटपाथ पर बड़े-बड़े प्रतिष्ठान खोलकर आम राहगीर को

राह बड़ी दुर्गम कर रखी है। जो प्रशासन के अधिकारियों से छिपी नहीं है। लेकिन प्रशासन उन प्रभावशाली अतिक्रमणियों के सामने उनके अतिक्रमण हटाने के नाम पर बोना साबित हो रहा है। इसके अलावा कैलादेवी तक के सड़क मार्ग के फुटपाथ पर भी बेतहाशा लोगों ने अतिक्रमण कर रखे हैं जिनकी भी प्रशासन नहीं हटा पाया है और पद यात्रियों की आवक शुरू हो चुकी है।

राशिफल शुक्रवार 17 मार्च, 2023



पंडित अनिल शर्मा

चैत्र मास, कृष्ण पक्ष, दशमी तिथि, शुक्रवार, विक्रम संवत् 2079, उत्तराषाढा नक्षत्र रात्रि 2:46 तक, वारियान योग प्रातः 6:59 तक, विष्टि करण दिन 2:07 तक, चन्द्रमा दिन 10:19 से मकर राशि में संचार करेगा।
ग्रह स्थिति: सूर्य-मीन, चन्द्रमा-धनु, मंगल-मिथुन, बुध-मीन, गुरु-मीन, शुक-मेष, शनि-कुम्भ, राहु-मेष, केतु-तुला राशि में।
आज कुमार योग रात्रि 2:46 से सूर्योदय तक है। सर्वार्थ सिद्धि योग रात्रि 2:46 से आरम्भ होगा। आज भद्रा दिन 2:07 तक रहेगी। आज दशमाता व्रत है।
सर्वश्रेष्ठ चौघड़िया: चर सूर्योदय से 8:08 तक, लाभ-अमृत 8:08 से 11:06 तक, शुभ 12:35 से 2:04 तक, चर 5:03 से सूर्योदय तक।
राहूकाल: 10:30 से 12:00 तक। सूर्योदय 6:39, सूर्यास्त 6:32

मेष
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेंगी। अटक हुए कार्य शीघ्रता/सुगमता से बने लगे। व्यावसायिक आय में वृद्धि होगी।

वृष
अपनी कार्य योजना को सीमित रखें। वाणी पर संयम रखना ठीक रहेगा। आर्थिक मामलों में परेशानी का सामना करना पड़ सकता है। दिन के मध्यान्ध पश्चात अटक हुए कार्य बने लगे।

मिथुन
स्वभाव की तेजी पर नियंत्रण रखना ठीक रहेगा। स्वभाव की तेजी के कारण परिवार में वाद-विवाद बढ़ सकते हैं। नवीन कार्यों के लिए दिन अच्छा रहेगा। यात्रा में परेशानी का सामना करना पड़ सकता है।

कर्क
स्वास्थ्य संबंधी व्यक्तिगत चिन्ता दूर होगी। घर-परिवार में आपसी सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है। नवीन कार्यों के संबंध में सकारात्मक आशासन प्राप्त होगा।

सिंह
विवाहित मामलों से राहत मिल सकती है। अस्त-व्यस्त दिनचर्या में सुधार होगा। व्यावसायिक कार्यों के संबंध में सकारात्मक आशासन प्राप्त होगा। परिवार में अतिथियों का आगमन बना रहेगा।

कन्या
परिवारिक कार्यों के कारण भागदौड़ रहेगी। परिवार में आपसी अनबन मतभेद बढ़ सकते हैं। परिजनों के व्यवहार के कारण दु:ख हो सकता है। स्वास्थ्य का ध्यान रखें।

तुला
व्यावसायिक प्रयासों में उचित सफलता मिलेगी। व्यावसायिक वार्ता ठीक रहेगी। आर्थिक स्थिति में सुधार होगा। अटका हुआ धन प्राप्त होगा। परिवार में सुख-शांति बनी रहेगी।

वृश्चिक
परिवार में मन को प्रसन्न करने वाले संदेश प्राप्त होगा। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

धनु
घर-परिवार में अतिथियों का आगमन बना रहेगा। परिवार में धार्मिक-सामाजिक समारोह सम्पन्न हो सकते हैं। घर-गृहस्थी के खर्चों में अनावश्यक वृद्धि हो सकती है। व्यावसायिक/आर्थिक स्थिति ठीक रहेगी।

मकर
अपने अति आवश्यक और महत्वपूर्ण कार्यों को प्राथमिकता से करने का प्रयास करें। आज आवश्यक कार्य योजनानुसार सम्पन्न हो सकते हैं। व्यावसायिक/आर्थिक स्थिति में सुधार होगा।

कुंभ
घर-गृहस्थी के खर्चों में अनावश्यक वृद्धि हो सकती है। व्यक्तिगत कार्यों से मन में असंतोष बना रहेगा। खान-पान के कारण स्वास्थ्य खराब हो सकता है। वाद-विवाद टालना ठीक रहेगा।

मीन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों में व्यस्तता अभी यथावत बनी रहेगी। घर-परिवार में उत्सव जैसा माहौल रहेगा।